



4310CH17

سبق - 17

پیدل سے ہوائی جہاز تک

ہماری ضرورتیں ایک جگہ رہنے سے پوری نہیں ہوتیں۔ اس لیے ہمیں ایک جگہ سے دوسری جگہ جانے کی ضرورت پڑتی ہے۔ پہلے انسان ہر جگہ پیدل ہی آتا جاتا تھا۔ سامان بھی وہ اپنے سر یا پیٹھ پر لاد کر لے جاتا تھا۔ ایک




زمانے تک اسی طرح انسان کا کام چلتا رہا۔ اپنی ضرورتوں کو پورا کرنے کے لیے اس نے آس پاس کا جائزہ لیا تو اُس کی سمجھ میں یہ بات آئی کہ کچھ جانور سواری اور بوجھ ڈھونے کے کام آسکتے ہیں۔ اُس نے گھوڑے، ہاتھی، بیل، اونٹ اور خچر وغیرہ جیسے جانوروں سے کام لینا شروع کیا۔ لیکن اس میں مشکل یہ تھی کہ دُور جانے میں بہت وقت لگ جاتا تھا۔

انسان کے شعور نے ترقی کی تو اس نے پہیہ ایجاد کر لیا۔ پھر اس نے دو پہیوں پر چلنے والی گاڑیاں بنا لیں۔ اُن گاڑیوں کو جانور کھینچنے لگے۔ اب بھاری سے بھاری سامان اور زیادہ سے زیادہ لوگ ان سواریوں کے ذریعے آسانی سے ایک جگہ سے دوسری جگہ آنے لگے۔

جب انسان کو بھاپ کی قوت کا اندازہ ہوا تو اُس نے بھاپ سے چلنے والا انجن بنا لیا۔ جیمز واٹ (James Watt)

نام کے ایک آدمی نے اس انجن میں کئی تبدیلیاں کیں اور یہ ثابت کر دیا کہ بھاپ کی قوت سے کم وقت میں بہت سا کام لیا جاسکتا ہے۔ لوگوں نے سوچا کہ جب ایک جگہ رکھ کر اس انجن سے کام لیا جاسکتا ہے تو اس کی مدد سے پہلے کو بھی زیادہ تیزی سے چلایا جاسکتا ہے۔ اٹھارہویں صدی کے آخر میں انسان نے اس خیال کو بھی سچ کر دکھایا اور




سڑکوں پر بھاپ کی طاقت سے چلنے والی موٹر گاڑیاں دکھائی دینے لگیں۔ جیمز واٹ بھاپ کے انجن سے گاڑی کھینچنے کا بھی کام لینا چاہتا تھا۔ لیکن بوڑھا ہو جانے کی وجہ سے اسے

اس کام کو پورا کرنے کا وقت نہ مل سکا اور اس کا انتقال ہو گیا۔ جیمز واٹ کا ایک ساتھی فلٹن (Fulton) اس انجن سے پانی میں کشتی چلانا چاہتا تھا۔ پہلے تو لوگوں نے فلٹن کے اس خیال کا مذاق اڑایا۔ لیکن انھیں اُس وقت بہت تعجب ہوا جب فلٹن نے سچ مچ بھاپ کے انجن سے پانی میں کشتی چلا کر دکھادی۔ ابھی انجن سے گاڑی کھینچنے کا کام باقی تھا۔ یہ کام جارج اسٹیفنسن

(George Stephenson) نے پورا کر دکھایا۔ اُسے یقین تھا کہ بھاپ کا انجن گاڑیوں کو کھینچ سکتا ہے۔ آخر کار اس نے ایسا انجن بنا ہی لیا جس سے گاڑی کھینچی جاسکتی تھی۔ بھاپ کا یہ انجن پہلی بار کولے کی گاڑی کھینچنے کے کام میں لایا گیا۔ جارج اسٹیفنسن نے سوچا اب ایسا انجن بنانا چاہیے جو سواری گاڑیاں بھی کھینچ سکے۔

اس مرتبہ اُس نے پہلے سے کہیں اچھا انجن بنایا۔ انجن کے پیچھے سواروں سے بھری کوئی گاڑی بھی لگادی اور پھر اُس نے اُس گاڑی کو چلا کر دکھایا۔ یہ پہلی ریل گاڑی تھی۔

انسان کو یہ خیال بہت دن سے تھا کہ پرندوں کی طرح وہ بھی ہوا میں اڑ سکتا ہے۔ کہا جاتا ہے کہ ایک بار اس



نے پرندوں کے بہت سے پر جمع کیے اور انہیں اپنے بازوؤں سے باندھ کر اونچائی سے کود کر اڑنے کی کوشش کی۔ لیکن اپنی اس پہلی کوشش میں وہ ناکام رہا اور زمین پر آگرا۔ پھر بھی انسان نے ہمت نہیں ہاری اور ہوا میں اڑنے کے لیے اس نے اپنی کوششیں برابر جاری رکھیں۔ آخر کار 1903 میں دو امریکی بھائی ولبر رائٹ (Wilbur Wright) اور آروول رائٹ (Orville Wright) ایک ایسی مشین بنانے میں کامیاب ہو گئے جو پٹرول کی مدد سے اڑ سکتی تھی۔ ان دونوں بھائیوں کی خوشی کی اس وقت انتہا نہ رہی جب انہوں نے 1908 میں ہوائی جہاز اڑا کر یہ ثابت کر دیا کہ انسان ہوا میں بھی سفر کر سکتا ہے۔

اس طرح انسان نے زمین، پانی اور ہوا میں سفر کرنے کے لیے بہتر سے بہتر ذرائع بھی پیدا کر لیے ہیں۔ یہ سچ ہے کوشش کرتے رہنے سے انسان بہت کچھ کر سکتا ہے۔

1. لفظ اور معنی

شعور	:	عقل، تمیز
ایجاد	:	نئی چیز بنانا، نئی بات پیدا کرنا
تبدیلی	:	فرق
قوت	:	طاقت، زور
تعجب	:	حیرت، حیرانی
آخر کار	:	نتیجے کے طور پر
انتہا	:	حد
ذرائع	:	ذریعہ کی جمع، وسیلہ

2. سوچیے، بتائیے اور لکھیے

(الف) پہلے زمانے میں انسان ہر جگہ کیسے جاتا تھا؟

(ب) بوجھ ڈھونے کے لیے انسان کن جانوروں کا استعمال کرتا تھا؟

(ج) پہیوں سے انسان نے کس چیز کی ایجاد کی؟

(د) بھاپ کے انجن سے گاڑی کھینچنے کا کام کس نے لیا؟

(ه) رائٹ برادران نے کون سی مشین بنائی؟

3. ان جملوں کو صحیح لفظوں سے مکمل کیجیے

(پیدل/سواری سے)

(الف) پہلے انسان ہر جگہ ہی آتا جاتا تھا۔

- (ب) اس میں یہ تھی کہ دُور جانے میں بہت وقت لگ جاتا تھا۔ (آسانی/مشکل)
- (ج) پہلے تو لوگوں نے فلٹن کے اس کا مذاق اڑایا۔ (خیال/خوشی)
- (د) انجن کے پیچھے سواروں سے کوئی گاڑی بھی لگادی۔ (خالی/بھری)
- (ه) ہوا میں اُڑنے کے لیے انسان نے اپنی کوششیں جاری رکھیں۔ (کبھی کبھی/برابر)

4. دیے ہوئے لفظوں سے واحد بنائیے

جمع	ضروریات	مشکلات	اوقات	ایجادات	ترقیات	خیالات	ذرائع
واحد							

5. پڑھیے، سمجھیے اور لکھیے

- (الف) جہاز کے ذریعے لمبا سفر کم وقت میں طے کرتے ہیں۔
- (ب) بھاپ کی قوت سے بہت سارے کام لیتے ہیں۔
- (ج) بہت سے انجن بجلی سے چلتے ہیں۔
- ان جملوں میں 'کرتے ہیں' لیتے ہیں 'چلتے ہیں' فعل ہیں۔ ان سے یہ ظاہر ہوتا ہے کہ کام جاری ہے۔
- ایسے فعل کو حال کہتے ہیں۔

● وہ فعل جو موجودہ زمانہ میں کیا جا رہا ہو اس کو 'فعل حال' کہتے ہیں۔

● نیچے لکھے ہوئے جملوں کے سامنے ماضی اور حال لکھیے

(الف) پُرانے زمانے میں انسان پیدل سفر کرتا تھا۔

(ب) موجودہ زمانے میں انسان سواری سے چلتا ہے۔

(ج) انسانی شعور نے پہیہ ایجاد کیا

(د) انجن سے کشتی چلتی ہے۔

6. سفر کے پانچ ذرائع کے نام لکھیے

1. 2. 3.

4. 5.

7. ان تصویروں پر دو دو جملے لکھیے

.....
.....



.....
.....



.....
.....



.....
.....



8. الف اور ب کے حصوں کو ملا کر صحیح جملے بنائیے اور انہیں خالی جگہوں میں لکھیے

(الف)

(ب)

- ایک زمانے تک اسی طرح
- جب انسان کو بھاپ کی قوت کا اندازہ ہوا
- جمیز واٹ بھاپ کے انجن سے
- انسان کو یہ خیال بہت دن سے تھا کہ پرندوں کی
- گاڑی کھینچنے کا بھی کام لینا چاہتا تھا۔
- طرح وہ بھی ہوا میں اڑ سکتا ہے۔
- انسان کا کام چلتا رہا۔
- تو اس نے بھاپ سے چلنے والا انجن بنا لیا۔

..... ●

..... ●

..... ●

..... ●

9. اس آٹھ منزلہ عمارت کی آخری منزل پر پہنچنے کے لیے ہر منزل پر ایسے دو الفاظ کے گرد دائرہ بنائیے جو متضاد ہوں

آٹھویں منزل

سوال	زوال	عروج
غریب	ضعیف	امیر
پستی	ہستی	بلندی
جنت	جہنم	محرم
شکست	سخت	فتح
بیدار	غافل	عاقل
نفرت	حسرت	محبت
سماں	خرزاں	بہار

10. بلند آواز سے پڑھیے اور خوش خط لکھیے

.....	جائزہ
.....	شعور
.....	إضافة
.....	ذریعے
.....	تعجب
.....	ایجاد

© NCERT
not to be republished